



ශ්‍රී ලංකා විභාග දෙපාර්තමේන්තුව  
අ.පො.ස. (සා.පෙළ) විභාගය - 2018

# 62 - පුරවැසි අධ්‍යාපනය

ලකුණු දීමේ පටිපාටිය



මෙය උත්තරපත්‍ර පරීක්ෂකවරුන්ගේ ප්‍රයෝජනය සඳහා සකස් කෙරිණි.  
ප්‍රධාන පරීක්ෂක රැස්වීමේ දී ඉදිරිපත්වන අදහස් අනුව මෙහි වෙනස්කම් කරනු ලැබේ.

අවසන් සංශෝධන ඇතුළත් කළ යුතුව ඇත.





**අ.පො.ස. (සා.පෙළ) විභාගය - 2018**  
**උත්තරපත්‍ර ලකුණු කිරීමේ පොදු ශිල්පීය ක්‍රම**

උත්තරපත්‍ර ලකුණු කිරීමේ හා ලකුණු ලැයිස්තුවල ලකුණු සටහන් කිරීමේ සම්මත ක්‍රමය අනුගමනය කිරීම අනිවාර්යයෙන් ම කළ යුතුවේ. ඒ සඳහා පහත පරිදි කටයුතු කරන්න.

1. උත්තරපත්‍ර ලකුණු කිරීමට රකුපාට බෝල් පොයින්ට් පෑනක් පාවිච්චි කරන්න.
2. සෑම උත්තරපත්‍රයකම මුල් පිටුවේ සහකාර පරීක්ෂක සංකේත අංකය සටහන් කරන්න. ඉලක්කම් ලිවීමේදී **පැහැදිලි ඉලක්කමෙන්** ලියන්න.
3. ඉලක්කම් ලිවීමේදී වැරදුණු අවස්ථාවක් වේ නම් එය පැහැදිලිව තනි ඉරකින් කපා හැර නැවත ලියා අත්සන යොදන්න.
4. එක් එක් ප්‍රශ්නයේ අනු කොටස්වල පිළිතුරු සඳහා හිමි ලකුණු ඒ ඒ කොටස අවසානයේ  $\triangle$  ක් තුළ ලියා දක්වන්න. අවසාන ලකුණු ප්‍රශ්න අංකයත් සමඟ  $\square$  ක් තුළ, භාග සංඛ්‍යාවක් ලෙස ඇතුළත් කරන්න. ලකුණු සටහන් කිරීම සඳහා පරීක්ෂකවරයාගේ ප්‍රයෝජනය සඳහා ඇති තීරුව භාවිත කරන්න.

**උදාහරණ : ප්‍රශ්න අංක 03**

(i)	.....	✓	$\triangle \frac{4}{5}$
	.....		
	.....		
(ii)	.....	✓	$\triangle \frac{3}{5}$
	.....		
	.....		
(iii)	.....	✓	$\triangle \frac{3}{5}$
	.....		
	.....		

(03) (i)  $\frac{4}{5}$  + (ii)  $\frac{3}{5}$  + (iii)  $\frac{3}{5}$  =  $\square \frac{10}{15}$

**බහුවරණ උත්තරපත්‍ර : (කවුළු පත්‍රය)**

01. ලකුණු දීමේ පටිපාටිය අනුව නිවැරදි වරණ කවුළු පත්‍රයේ සටහන් කරන්න. එසේ ලකුණු කළ කවුළු බිලේඩ් තලයකින් කපා ඉවත් කරන්න. කවුළු පත්‍රය උත්තරපත්‍රය මත නිවැරදිව තබා ගත හැකි වන පරිදි විභාග අංක කොටුව හා නිවැරදි පිළිතුරු ගණන දක්වෙන කොටුව ද කපා ඉවත් කරන්න. හරි පිළිතුරු හා වැරදි පිළිතුරු ලකුණු කළ හැකි වන පරිදි එක් එක් වරණ ඡේද්‍රය අවසානයේ හිස් තීරයක් ද කපා ඉවත් කරන්න. **කපා ගත් කවුළු පත්‍රය ප්‍රධාන පරීක්ෂකවරයා ලවා අත්සන් යොදා අනුමත කර ගන්න.**
02. අනතුරුව උත්තරපත්‍ර හොඳින් පරීක්ෂා කර බලන්න. කිසියම් ප්‍රශ්නයකට එක් පිළිතුරකට වඩා ලකුණු කර ඇත්නම් හෝ එකම පිළිතුරක්වත් ලකුණු කර නැත්නම් හෝ වරණ කැපී යන පරිදි ඉරක් අඳින්න. ඇතැම් විට අයදුම්කරුවන් විසින් මුලින් ලකුණු කර ඇති පිළිතුරක් මකා වෙනත් පිළිතුරක් ලකුණු කර තිබෙන්නට පුළුවන. එසේ මකන ලද අවස්ථාවකදී පැහැදිලිව මකා නොමැති නම් මකන ලද වරණය මත ද ඉරක් අඳින්න.

03. කවුළු පත්‍රය උත්තරපත්‍රය මත නිවැරදිව තබන්න. නිවැරදි පිළිතුර ✓ ලකුණකින් ද, වැරදි පිළිතුර X ලකුණකින් ද ලකුණු කරන්න. නිවැරදි පිළිතුරු සංඛ්‍යාව ඒ ඒ වරණ තීරයට පහළින් ලියා දක්වන්න. අනතුරුව එම සංඛ්‍යා එකතු කර මුළු නිවැරදි පිළිතුරු සංඛ්‍යාව අදාළ කොටුව තුළ ලියන්න. ලකුණු පරිවර්තනය කළ යුතු අවස්ථාවලදී පරිවර්තිත ලකුණු අදාළ කොටුව තුළ ලියන්න.

**ව්‍යුහගත රචනා හා රචනා උත්තරපත්‍ර :**

1. අයදුම්කරුවන් විසින් උත්තරපත්‍රයේ හිස්ව තබා ඇති පිටු හරහා රේඛාවක් ඇඳ කපා හරින්න. වැරදි හෝ නුසුදුසු පිළිතුරු යටින් ඉරි අඳින්න. ලකුණු දිය හැකි ස්ථානවල හරි ලකුණු යෙදීමෙන් එය පෙන්වන්න.
2. ලකුණු සටහන් කිරීමේදී ඕවර්ලන්ඩ් කඩදාසියේ දකුණු පස තීරය යොදා ගත යුතු වේ.
3. සෑම ප්‍රශ්නයකටම දෙන මුළු ලකුණු උත්තරපත්‍රයේ මුල් පිටුවේ ඇති අදාළ කොටුව තුළ ප්‍රශ්න අංකය ඉදිරියෙන් අංක දෙකකින් ලියා දක්වන්න. ප්‍රශ්න පත්‍රයේ දී ඇති උපදෙස් අනුව ප්‍රශ්න තෝරා ගැනීම කළ යුතුවේ. සියලු ම උත්තර ලකුණු කර ලකුණු මුල් පිටුවේ සටහන් කරන්න. ප්‍රශ්න පත්‍රයේ දී ඇති උපදෙස්වලට පටහැනිව වැඩි ප්‍රශ්න ගණනකට පිළිතුරු ලියා ඇත්නම් අඩු ලකුණු සහිත පිළිතුරු කපා ඉවත් කරන්න.
4. පරීක්ෂාකාරීව මුළු ලකුණු ගණන එකතු කොට මුල් පිටුවේ නියමිත ස්ථානයේ ලියන්න. උත්තරපත්‍රයේ සෑම උත්තරයකටම දී ඇති ලකුණු ගණන උත්තරපත්‍රයේ පිටු පෙරළමින් නැවත එකතු කරන්න. එම ලකුණ ඔබ විසින් මුල් පිටුවේ එකතුව ලෙස සටහන් කර ඇති මුළු ලකුණට සමාන දැයි නැවත පරීක්ෂා කර බලන්න.

**ලකුණු ලැයිස්තු සකස් කිරීම :**

මෙවර එක් පත්‍රයක් පමණක් ඇති විෂයන් හැර ඉතිරි සියලු ම විෂයන්හි අවසාන ලකුණු ඇගයීම් මණ්ඩලය තුළදී ගණනය කරනු නොලැබේ. එබැවින් එක් එක් පත්‍රයට අදාළ අවසාන ලකුණු වෙන වෙනම ලකුණු ලැයිස්තුවලට ඇතුළත් කළ යුතු ය. I පත්‍රයට අදාළ ලකුණු ලකුණු ලැයිස්තුවේ "I වන පත්‍රය" තීරුවේ ඇතුළත් කර අකුරෙන් ද ලියන්න. අදාළ විස්තර ලකුණු ඇතුළත් කර "II වන පත්‍රය" තීරුවේ II පත්‍රයේ අවසාන ලකුණු ඇතුළත් කරන්න. 43 විත්‍ර විෂයයේ I, II හා III පත්‍රවලට අදාළ ලකුණු වෙන වෙනම ලකුණු ලැයිස්තුවල ඇතුළත් කර අකුරෙන් ද ලිවිය යුතු වේ.

21 - සිංහල භාෂාව හා සාහිත්‍යය, 22 - දෙමළ භාෂාව හා සාහිත්‍යය යන විෂයන්හි I පත්‍රයේ ලකුණු ඇතුළත් කර අකුරෙන් ලිවිය යුතු ය. II හා III පත්‍රවල විස්තර ලකුණු ඇතුළත් කර ඒ ඒ පත්‍රයේ මුළු ලකුණු අදාළ තීරුවේ ඇතුළත් කළ යුතු ය.

**සැ.යු :-** සෑම විටම එක් එක් පත්‍රයට අදාළ මුළු ලකුණු පූර්ණ සංඛ්‍යාවක් ලෙස I වන පත්‍රය II වන පත්‍රය හෝ III වන පත්‍රය තීරුවේ ඇතුළත් කළ යුතු ය. කිසිදු අවස්ථාවක පත්‍රයේ අවසාන ලකුණු දශම සංඛ්‍යාවකින් නොකැබ්‍රිය යුතු ය.

\*\*\*

**අ.පො.ස. (සා.පෙළ) විභාගය -- 2018**

**62 - පුරවැසි අධ්‍යාපනය I, II**

**I පත්‍රයේ අභිමතාර්ථ**

- විෂය නිර්දේශයේ සියලුම ඒකකවල අන්තර්ගතය ආවරණය වන පරිදි සුවිශේෂ කරුණු පිළිබඳ දැනුම හා අවබෝධය පිරික්සීම
- ප්‍රජාතන්ත්‍රවාදී පාලනයක වැදගත්කම, බලය බෙදීම හා විමධ්‍යගතකරණ අවශ්‍යතාව පිළිබඳව දැනුම හා අවබෝධය පරීක්ෂා කිරීම
- බහු විධ සමාජයක පුරවැසියන් සතු මානව ගුණාංග හා සාරධර්ම පිළිබඳව දැනුම හා අවබෝධය පරීක්ෂා කිරීම
- විවිධ ආර්ථික ක්‍රමයන්හි ස්වභාවය හා ඒවායේ වැදගත්කම පිළිබඳ දැනුම ආකල්ප පරීක්ෂා කිරීම
- නීතිය හා යුක්තිය, ගැටුම් කළමනාකරණය හා මානව හිමිකම් හා යුතුකම්වලට අදාළ දැනුම් කුසලතා හා ආකල්ප පරීක්ෂා කිරීම

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka  
 ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்

62 S I, II

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2018 දෙසැම්බර්  
 கல்விப் பொதுத் தராதரப் பத்திர (சாதாரண தர)ப் பரீட்சை, 2018 டிசெம்பர்  
 General Certificate of Education (Ord. Level) Examination, December 2018

පුරවැසි අධ්‍යාපනය I, II  
 குடியியற் கல்வி I, II  
 Civic Education I, II

2018.12.12 / 0830 - 1140

පැය තුනයි  
 மூன்று மணித்தியாலம்  
 Three hours

අමතර කියවීම් කාලය - මිනිත්තු 10 යි  
 மேலதிக வாசிப்பு நேரம் - 10 நிமிடங்கள்  
 Additional Reading Time - 10 minutes

අමතර කියවීම් කාලය ප්‍රශ්න පත්‍රය කියවා ප්‍රශ්න තෝරා ගැනීමට පිළිතුරු ලිවීමේදී පමුච්චය දෙන ප්‍රශ්න සංවිධානය කර ගැනීමට යොදාගන්න.

පුරවැසි අධ්‍යාපනය I

සැලකිය යුතුයි:

- (i) සියලු ම ප්‍රශ්නවලට පිළිතුරු සපයන්න.
- (ii) අංක 1 සිට 40 තෙක් ප්‍රශ්නවල, දී ඇති (1), (2), (3), (4) පිළිතුරුවලින් නිවැරදි හෝ වඩාත් ගැළපෙන හෝ පිළිතුර තෝරන්න.
- (iii) ඔබට සැපයෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරෙන්, ඔබ තෝරා ගත් පිළිතුරෙහි අංකයට සැසඳෙන කවය තුළ (X) ලකුණ යොදන්න.
- (iv) එම පිළිතුරු පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

1. මිනිසාගේ පැවැත්ම සඳහා අත්‍යවශ්‍ය මූලික දේවල් හැදින්වෙන නම කුමක් ද?  
 (1) වුවමනා (2) භාණ්ඩ හා සේවා (3) අවශ්‍යතා (4) නිෂ්පාදන
2. ශ්‍රී ලංකාවේ ප්‍රධාන නීති නිලධාරියා වන්නේ,  
 (1) අගවිනිසුරුතුමා ය. (2) අධිකරණ ඇමතිතුමා ය.  
 (3) නීතිපතිතුමා ය. (4) මහාධිපතිතුමා ය.
3. ඒකීය රාජ්‍යයක් පමණක් ඇතුළත් පිළිතුර තෝරන්න.  
 (1) මහා බ්‍රිතාන්‍යය, ජපානය, ප්‍රංශය, ඇමරිකා එක්සත් ජනපදය  
 (2) ජපානය, නේපාලය, ප්‍රංශය, ශ්‍රී ලංකාව  
 (3) ඉන්දියාව, ශ්‍රී ලංකාව, මහා බ්‍රිතාන්‍යය, ප්‍රංශය  
 (4) ඇමෙරිකා එක්සත් ජනපදය, ඉන්දියාව, ජපානය, ප්‍රංශය
4. සංවර්ධනය මැනීම සඳහා භාවිත වන නූතන ක්‍රමයක් වන්නේ,  
 (1) දළ ජාතික නිෂ්පාදිතයයි. (2) එක පුද්ගල දළ ජාතික නිෂ්පාදිතයයි.  
 (3) මානව සංවර්ධන දර්ශකයයි. (4) ආර්ථික වර්ධන වේගයයි.
5. සංවර්ධනය වෙමින් පවතින රටවල් පමණක් ඇතුළත් පිළිතුර තෝරන්න.  
 (1) නෝර්වේ, ජපානය, බංග්ලාදේශය, කැනඩාව  
 (2) ඉන්දියාව, සෝමාලියාව, ඉතියෝපියාව, සියරාලියෝන්  
 (3) බෙල්ජියම්, මියන්මාරය, ප්‍රංශය, ජර්මනිය  
 (4) නේපාලය, ඕස්ට්‍රේලියාව, ස්වීඩනය, ඇමෙරිකා එක්සත් ජනපදය
6. සෘජු ප්‍රජාතන්ත්‍රවාදී පාලන ක්‍රමයක් ක්‍රියාත්මක කිරීමේදී ගැටලුවක් වන්නේ,  
 (1) රාජ්‍යයක විවිධ පක්ෂ පැවතීම ය.  
 (2) රාජ්‍යයක ජනගහනය අධික වීම ය.  
 (3) නියමිත කාල සීමාව තුළ මැතිවරණ පැවැත්වීම ය.  
 (4) පුරවැසියන්ගේ ආදායම් විෂමතාවක් පැවතීම ය.
7. එක පක්ෂ ක්‍රමයක් ඇති රටක් වන්නේ,  
 (1) මහා බ්‍රිතාන්‍යයයි. (2) ඇමෙරිකා එක්සත් ජනපදයයි.  
 (3) චීනයයි. (4) ඕස්ට්‍රේලියාවයි.

- 8. ප්‍රජාතන්ත්‍රවාදී රාජ්‍යයක ජනතාව සතු බලය හැඳින්වෙන්නේ,
  - (1) පරමාධිපත්‍ය බලය යනුවෙනි. (2) නීත්‍යානුකූල බලය යනුවෙනි.
  - (3) සර්වජන ඡන්ද බලය යනුවෙනි. (4) නීතියේ ආධිපත්‍ය බලය යනුවෙනි.
- 9. අනෙකුත් ජාත්‍යන්තර හා කලාපීය සංවිධාන සමග සාර්ක් සංවිධානය සන්සන්දනය කිරීමේදී සාක් සාමාජික රටවල් අතර සමීප සම්බන්ධතා දුර්වල මට්ටමක පැවතීමට හේතුවී ඇත්තේ,
  - (1) විවිධ ආගමික හා සංස්කෘතික ලක්ෂණවලින් සමන්විත වීම නිසා ය.
  - (2) ස්වාභාවික ආපදාවලට නිරන්තරයෙන් ලක්වීම නිසා ය.
  - (3) අවම සාක්ෂරතා මට්ටම්වලින් යුක්ත වීම නිසා ය.
  - (4) අභ්‍යන්තර දේශපාලන අර්බුද හා යුධමය තත්ත්වවල බලපෑමට ලක්වීම නිසා ය.
- 10. අයිතිවාසිකම් හා බැඳුණු සදාචාරාත්මක යුතුකම් සඳහන් වන පිළිතුර තෝරන්න.
  - (1) රජය විසින් පනවන බදු ගෙවීම (2) පරිසරය ආරක්ෂා කිරීම
  - (3) ආණ්ඩුක්‍රම ව්‍යවස්ථාව අනුව කටයුතු කිරීම (4) පොදු දේපළ ආරක්ෂා කිරීම
- 11. ශ්‍රී ලංකාවේ පළාත් සභාවක ප්‍රධාන ඇමතිවරයා පත්කරනු ලබන්නේ,
  - (1) ජනාධිපතිවරයා විසිනි. (2) ආණ්ඩුකාරවරයා විසිනි.
  - (3) අග්‍රාමාත්‍යවරයා විසිනි. (4) කථානායකවරයා විසිනි.
- 12. ශ්‍රී ලංකාවේ පරිපාලන ක්‍රියාවක් නිසා පුරවැසියකුගේ මූලික අයිතිවාසිකම් උල්ලංඝනය හා කඩවීම සම්බන්ධයෙන් පැමිණිලි කළ යුතු වන්නේ,
  - (1) ඔම්බුඩ්ස්මන්වරයාට ය. (2) නීතිපතිවරයාට ය.
  - (3) ජනාධිපතිවරයාට ය. (4) අග්‍රවිනිශ්චයකාරවරයාට ය.
- 13. රටක ජනතාව විසින් පිළිගෙන "සම්මත කරගත් ක්‍රියා කිරීමේ විධි" හඳුන්වනු ලබන්නේ,
  - (1) ආචාරධර්ම ලෙස ය. (2) සිරිත්විරිත් ලෙස ය.
  - (3) සංස්කෘතිය ලෙස ය. (4) සමාජය ලෙස ය.
- 14. බහුසංස්කෘතික සමාජයක පුරවැසියකු සතුවිය යුතු ගුණාංගයක් වන්නේ,
  - (1) අන්‍ය සංස්කෘතිවලට ගරු කිරීම ය. (2) මහජාතියේ සංස්කෘතියට ගරු කිරීම ය.
  - (3) අන්‍ය ආගම් වැළඳ ගැනීම ය. (4) අන්තර් විවාහ සිදු කිරීම ය.
- 15. දේශගුණ වෙනස්වීමේ ප්‍රතිඵලයක් නොවන සිද්ධියක් වන්නේ,
  - (1) සාගර ජල මට්ටම ඉහළ යාම ය. (2) එල්නිනෝ බලපෑම ඇති වීම ය.
  - (3) සුනාමි ඇති වීම ය. (4) පරිසර උෂ්ණත්වය ඉහළ යාම ය.
- 16. ජාතික රාජ්‍යයක ප්‍රධාන ලක්ෂණයක් වන්නේ,
  - (1) පාර්ලිමේන්තුවයි. (2) විධායකයයි.
  - (3) ආණ්ඩුවයි. (4) අධිකරණයයි.
- 17. බලය විමධ්‍යගත කිරීමේදී දැකිය හැකි විශේෂ ලක්ෂණයක් වන්නේ,
  - (1) විවිධත්වය තුළ එක්සත්කමක් ගොඩනගා ගැනීමයි.
  - (2) ලිඛිත ආණ්ඩුක්‍රම ව්‍යවස්ථාවක් තිබීමයි.
  - (3) බලතල ඕනෑම අවස්ථාවක ආපසු පවරා ගත හැකි වීමයි.
  - (4) සියලුම තීරණ මධ්‍යම ආණ්ඩුව විසින් ගනු ලැබීමයි.
- 18. ශ්‍රී ලංකාවේ පළාත් පාලන ආයතනවලට අයත් නොවන කාර්යයක් වන්නේ,
  - (1) අතුරු පාරවල් ඉදිකිරීමයි. (2) මහජන වැසිකිළි ඉදිකිරීම හා නඩත්තු කිරීමයි.
  - (3) ප්‍රදේශයේ කුඩා පාසල් ඉදිකිරීමයි. (4) පොදු කියවීම් ශාලා පවත්වා ගෙන යාමයි.
- 19. පුද්ගලයාගේ අභ්‍යන්තර හා බාහිර හේතු පදනම් කරගෙන නිර්මාණය වන ගැටුම් හැඳින්වෙන්නේ,
  - (1) ගෝත්‍ර අතර ඇති වන ගැටුම් ලෙස ය. (2) දේශපාලන මතවාද මත ඇති වන ගැටුම් ලෙස ය.
  - (3) පුද්ගලයා තුළ නිර්මාණය වන ගැටුම් ලෙස ය. (4) සමාජීය සාධක මත ඇති වන ගැටුම් ලෙස ය.
- 20. එක්සත් ජාතීන්ගේ ළමා අයිතිවාසිකම් පිළිබඳ ප්‍රඥප්තිය මගින් ළමයකු වශයෙන් හඳුනාගැනීමට භාවිත කරනු ලබන වයස් සීමාව කුමක් ද?
  - (1) වයස අවුරුදු 18 ට පහළ (2) වයස අවුරුදු 16 ට පහළ
  - (3) වයස අවුරුදු 15 ට පහළ (4) වයස අවුරුදු 14 ට පහළ



21. ගෝලීයකරණය නිසා ශ්‍රී ලංකාව මුහුණ දී ඇති ධනාත්මක බලපෑමක් වන්නේ,
  - (1) ආර්ථිකය විවිධාංගීකරණය වීමයි.
  - (2) බුද්ධිගලනය වේගවත් වීමයි.
  - (3) දේශීය ළඳරු කර්මාන්ත විනාශ වීමයි.
  - (4) විදේශ ණය හා ආධාර මත යැපීමට සිදු වීමයි.
22. රටක පුරවැසියකු සතු මූලික අයිතිවාසිකම් ඇතුළත් කර ඇති ප්‍රධාන ලියවිල්ල හැඳින්වෙන නම කුමක් ද?
  - (1) මානව හිමිකම් ප්‍රඥප්තිය
  - (2) ආණ්ඩුක්‍රම ව්‍යවස්ථාව
  - (3) දණ්ඩ නීති සංග්‍රහය
  - (4) සමගාමී ලැයිස්තුව
23. මූලික අයිතිවාසිකම් සම්බන්ධයෙන් වන අභ්‍යන්තර ප්‍රකාශය තෝරන්න.
  - (1) සියලුම මානව අයිතිවාසිකම් මූලික අයිතිවාසිකම් වේ.
  - (2) සියලුම මානව අයිතිවාසිකම් මූලික අයිතිවාසිකම් නොවේ.
  - (3) මූලික අයිතිවාසිකම් උල්ලංඝනය වීමේදී නීතිමය සහය ලබාගත හැකි ය.
  - (4) ආණ්ඩුක්‍රම ව්‍යවස්ථාවට ඇතුළත් කර නොමැති වගන්ති මූලික අයිතිවාසිකම් නොවේ.
24. රටක සමාජ සාධාරණත්වය බිඳවැටීමට බලපාන හේතුවක් දැක්වෙන පිළිතුර තෝරන්න.
  - (1) රාජ්‍ය සේවය දේශපාලනීකරණය නොවීම
  - (2) ආර්ථික හා මානව සම්පත් හිඟ වීම
  - (3) රාජ්‍ය පාලනය කාර්යක්ෂම වීම
  - (4) අල්ලස හා දූෂණය ඉහළ යාම
25. පරිවර්තන ආර්ථිකවල දක්නට ලැබෙන ලක්ෂණයක් වන්නේ,
  - (1) පෞද්ගලික හා රාජ්‍ය ව්‍යවසාය යන අංශ දෙකම දක්නට ලැබීමයි.
  - (2) නිෂ්පාදන සාධකවල අයිතිය පෞද්ගලික අංශය සතු වීමයි.
  - (3) සහනාධාර හා මිල පාලන ක්‍රම ලිහිල් කිරීමට කටයුතු කිරීමයි.
  - (4) පාඩු ලබන රාජ්‍ය ව්‍යවසාය පෞද්ගලීකරණය කිරීමයි.
26. ආණ්ඩුක්‍රම ව්‍යවස්ථාවේ ආගමට මුල්තැන ලබා දී නොමැති රට කුමක් ද?
  - (1) ශ්‍රී ලංකාව
  - (2) පාකිස්ථානය
  - (3) ඉන්දියාව
  - (4) බංග්ලාදේශය
27. සහමන්ත්‍රණය සහ කේවල් කිරීම බහුලව යොදා ගැනෙන අවස්ථා දැක්වෙන පිළිතුර තෝරන්න.
  - (1) කාර්මික ආරවුල්, වතු කම්කරු ආරවුල්
  - (2) පෞද්ගලික ආරවුල්, සේවක ආරවුල්
  - (3) පෞද්ගලික ආරවුල්, රාජ්‍ය ආරවුල්
  - (4) දේපළ ආරවුල්, පවුල් ආරවුල්
28. රාජ්‍යවල ප්‍රධාන ස්වරූප දෙක කුමක් ද?
  - (1) ජනාධිපති හා පාර්ලිමේන්තු රාජ්‍යය
  - (2) ඒකාධිපති හා ප්‍රජාතන්ත්‍රවාදී රාජ්‍යය
  - (3) ඒකීය හා සන්ධි රාජ්‍යය
  - (4) ජාතික හා ප්‍රාදේශීය රාජ්‍යය
29. ජාත්‍යන්තර කම්කරු සංවිධානය (ILO) සම්බන්ධයෙන් වඩාත් නිවැරදි ප්‍රකාශය තෝරන්න.
  - (1) ස්වාධීනව ආරම්භ වී පසුකාලීනව ජාතීන්ගේ සංගමයට අනුයුක්තව කටයුතු කිරීම
  - (2) ස්වාධීනව ආරම්භ වී පසුකාලීනව එක්සත් ජාතීන්ගේ සංවිධානයට අනුයුක්තව කටයුතු කිරීම
  - (3) එක්සත් ජාතීන්ගේ මහසභාව විසින් ආරම්භ කර කටයුතු කිරීම
  - (4) එක්සත් ජාතීන්ගේ සංවිධානය සමග සම්බන්ධ නොවී ස්වාධීනව කටයුතු කිරීම
30. සමාජ පරිසරය යනුවෙන් අදහස් කෙරෙනුයේ,
  - (1) මිනිසාගේ මැදිහත් වීමකින් තොරව ඇති වූ සංරචකයකි.
  - (2) මිනිසා විසින් ගොඩනගන ලද්දකි.
  - (3) භෞතික සංරචකවලින් ගොඩනගන ලද්දකි.
  - (4) භෞතික සංරචක අතර අන්තර් සම්බන්ධතාවලින් ගොඩනගන ලද්දකි.
31. තම රටේ යුක්තිය පසිඳලීමේ කාර්යය අවසන් වූ පසු ඉන් සෑහීමට පත් නොවන්නේ නම් පැමිණිලි කළ හැකි මානව හිමිකම් කමිටුව පිහිටා ඇත්තේ,
  - (1) සිවිල් හා දේශපාලන අයිතිවාසිකම් පිළිබඳ අන්තර්ජාතික සම්මුතිය අනුව ය.
  - (2) ආර්ථික, සමාජීය හා සංස්කෘතික අයිතිවාසිකම් පිළිබඳ අන්තර්ජාතික සම්මුතිය අනුව ය.
  - (3) සිවිල් හා දේශපාලන අයිතිවාසිකම් පිළිබඳ අන්තර්ජාතික සම්මුතිය හා සම්බන්ධ පළමු වෛකල්පික සම්මුතිය අනුව ය.
  - (4) සිවිල් හා දේශපාලන අයිතිවාසිකම් පිළිබඳ අන්තර්ජාතික සම්මුතියට එකතු කළ දෙවන වෛකල්පික සම්මුතිය අනුව ය.

32. බ්‍රිතාන්‍ය පාලන සමයේ හඳුන්වා දෙන ලද ආණ්ඩුක්‍රම ප්‍රතිසංස්කරණ අතුරෙන් ශ්‍රී ලාංකිකයින්ට වැඩි දේශපාලන අවස්ථා හිමිවූයේ කුමන ආණ්ඩුක්‍රම ප්‍රතිසංස්කරණයේදී ද?

- (1) කෝල්බෲක් (2) කෲව් මැකලම්
- (3) මැනිං (4) ඩොනමෝර්

33. ප්‍රජාතන්ත්‍රවාදී පාලන රටාවක් ඇති කිරීමට බලපාන වැදගත් සාධකයක් වන්නේ,

- (1) රාජ්‍ය නොවන සංවිධාන දිරිමත් කිරීම ය. (2) රාජ්‍ය සේවකයන්ට වැඩි බලතල ලබා දීම ය.
- (3) ආණ්ඩු පක්ෂයේ කාර්යය විවේචනය කිරීම ය. (4) නිදහස් ජනමාධ්‍යයක් පවත්වා ගෙන යාම ය.

34. මැතිවරණයකදී මහජනතාවට හිතකර ආණ්ඩුවක් බලයට පත් කර ගැනීමේදී බලපාන වැදගත් සාධකයක් වන්නේ,

- (1) නිදහස් හා සාධාරණ මැතිවරණයක් පැවැත්වීම ය.
- (2) නීතියේ ආධිපත්‍යය ආරක්ෂා වී තිබීමය.
- (3) ජනතාවට ප්‍රමාණවත් දේශපාලන අවබෝධයක් තිබීම ය.
- (4) සෑම දෙනාටම සමාන අයිතිවාසිකම් හිමි වීම ය.

35. ජාත්‍යන්තර දේශපාලනය තුළ බලවත් රටවල් විසින් දුබල රටවලට බලපෑම් කිරීම සඳහා භාවිත කරනු ලබන්නක් වන්නේ,

- (1) සංස්කෘති සහයෝගයයි. (2) අධ්‍යාපන සංවර්ධනයයි.
- (3) ආගමික චාරිත්‍රයි. (4) ජාත්‍යන්තර වෙළෙඳාමයි.

36. රටක පුරවැසියන්ට ප්‍රජාතන්ත්‍රවාදී පාලන ක්‍රමයකට සහභාගි වීමට නොහැකි වන්නේ පහත සඳහන් කුමන අවස්ථාවේදී ද?

- (1) ඡන්දය ප්‍රකාශ කිරීමෙන් තම නියෝජිතයා තෝරා ගැනීම
- (2) ඡන්ද අපේක්ෂකයකු ලෙස ඉදිරිපත් වීම
- (3) අධ්‍යාපනය, සෞඛ්‍යය වැනි දේ නොමිලයේ ලබා දීම
- (4) ආණ්ඩුවේ ක්‍රියාකාරිත්වය විවේචනයට ලක් කිරීම

37. එක්සත් ජාතීන්ගේ ආරක්ෂක මණ්ඩලයේ නිත්‍ය සාමාජික රටවල් පමණක් දැක්වෙන පිළිතුර තෝරන්න.

- (1) ජපානය, චීනය, ඉන්දියාව, ප්‍රංශය
- (2) චීනය, බ්‍රිතාන්‍යය, ප්‍රංශය, ඇමෙරිකා එක්සත් ජනපදය
- (3) ඇමෙරිකා එක්සත් ජනපදය, රුසියාව, ඉන්දියාව, ඕස්ට්‍රේලියාව
- (4) බ්‍රිතාන්‍යය, ඇමෙරිකා එක්සත් ජනපදය, ප්‍රංශය, ජර්මනිය

38. ගැටුම් අවම කර ගැනීම සඳහා පුරවැසියකු තුළ වර්ධනය කරගත යුතු සමාජ ගුණාංගය වන්නේ,

- (1) ජීවිත හානි වැළැක්වීමයි. (2) මානසික ආතතිය අවම කිරීමයි.
- (3) අන්මන ගරු කිරීමයි. (4) නිර්මාණාත්මක චින්තනය වර්ධනයයි.

39. පහත 'අ' තීරුවේ සඳහන් අධිකරණ ආයතන සමග 'ආ' තීරුවේ ඇති නඩු කටයුතු නිවැරදිව ගළපන ලද පිළිතුර තෝරන්න.

- |   |  |
|---|--|
| <p>'අ'</p> <ul style="list-style-type: none"> <li>1 - ශ්‍රේෂ්ඨාධිකරණය</li> <li>2 - අභියාචනාධිකරණය</li> <li>3 - මහාධිකරණය</li> <li>4 - මහේස්ත්‍රාත් අධිකරණය</li> </ul> | <p>'ආ'</p> <ul style="list-style-type: none"> <li>A - මහජන ආරක්ෂාව සම්බන්ධ වැරදි</li> <li>B - විවාහ සම්බන්ධ නඩු</li> <li>C - ආදායම් පිළිබඳ නඩු</li> <li>D - ජනාධිපතිවරණ පෙත්සම් විභාග</li> <li>E - මිනීමැරුම් සම්බන්ධ නඩු</li> <li>F - වාණිජ ආරවුල් විසඳීම</li> <li>G - හේබියස් කෝරපස් ආඥා නිකුත් කිරීම</li> </ul> |
|---|--|
- (1) A, G, B, E      (2) B, D, F, G      (3) D, G, E, A      (4) G, E, F, D

40. පහත සඳහන් වන්නේ වායු දූෂණය සිදුවන ක්‍රම කිහිපයකි.

- A - ගිනිකඳු පිපිරීම      D - ලැච් ගිනි
- B - ප්‍රවාහන කටයුතු      E - ගුවන් යානා භාවිතය
- C - දුම්ලි කුණාටු

ඉහත සඳහන් ක්‍රම අතුරෙන් ස්වාභාවික ක්‍රම පමණක් ඇතුළත් පිළිතුර තෝරන්න.

- (1) A, B, E      (2) A, C, D      (3) B, C, E      (4) C, D, E

\* \* \*

රහස්‍යයි

ශ්‍රී ලංකා විභාග දෙපාර්තමේන්තුව  
 இலங்கைப் பரீட்சைத் திணைக்களம்  
 අ.පො.ස.(සා.පෙළ) විභාගය - 2018  
 க.பொ.த (சா.தர)ப் பரீட்சை - 2018

විෂයය අංකය  
 பாட இலக்கம்

62

විෂයය  
 பாடம்

පුරවැසි අධ්‍යාපනය

I පත්‍රය - පිළිතුරු  
 பத்திரம் - விடைகள்

ප්‍රශ්න අංකය විනා இல.	පිළිතුරෙහි අංකය விடை இல.	ප්‍රශ්න අංකය විනා இல.	පිළිතුරෙහි අංකය விடை இல.	ප්‍රශ්න අංකය විනා இல.	පිළිතුරෙහි අංකය விடை இல.	ප්‍රශ්න අංකය විනා இல.	පිළිතුරෙහි අංකය விடை இல.
1.	03	11.	02	21.	01	31.	03
2.	03	12.	01	22.	02	32.	04
3.	02	13.	03	23.	01	33.	04
4.	03	14.	01	24.	04	34.	03
5.	02	15.	03	25.	04	35.	04
6.	02	16.	03	26.	03	36.	03
7.	03	17.	03	27.	01	37.	02
8.	01	18.	03	28.	03	38.	03
9.	04	19.	03	29.	02	39.	03
10.	02	20.	01	30.	02	40.	02

විශේෂ උපදෙස් } එක් පිළිතුරකට ලකුණු  
 விசேட அறிவுறுத்தல் } ஒரு சரியான விடைக்கு

01

බැගින්  
 புள்ளி வீதம்

මුළු ලකුණු/ மொத்தப் புள்ளிகள் 01 X 40 = 40

පහත නිදසුනෙහි දක්වන පරිදි බහුවරණ උත්තරපත්‍රයේ අවසාන තීරුවේ ලකුණු ඇතුළත් කරන්න.  
 கீழ் குறிப்பிடப்பட்டிருக்கும் உதாரணத்திற்கு அமைய பல் தேர்வு வினாக்களுக்குரிய புள்ளிகளை பல் தேர்வு வினாப்பத்திரத்தின் இறுதியில் பதிச.

නිවැරදි පිළිතුරු සංඛ්‍යාව  
 சரியான விடைகளின் தொகை

25  
 40

I පත්‍රයේ මුළු ලකුණු  
 பத்திரம் I இன் மொத்தப் புள்ளி

25  
 40

**අ.පො.ස. (සා.පෙළ) විභාගය - 2018**

**62 - පුරවැසි අධ්‍යාපනය I, II**

**II පත්‍රයේ අතිමහාර්ථ**

- විෂය නිර්දේශයේ සියලු ඒකක ආවරණය වන පරිදි සුවිශේෂී කරුණු පිළිබඳ දැනුම පරීක්ෂා කිරීම
- ප්‍රජාතන්ත්‍රවාදී සමාජයක ගැටුම් ඇතිවීම හේතු හා ගැටුම් නිරාකරණය සඳහා අනුගමනය කළ හැකි ක්‍රියාමාර්ග පිළිබඳව තුලනාත්මක අවබෝධය පරීක්ෂා කිරීම
- ආර්ථික ක්‍රමයක නිෂ්පාදන සාධක, නිෂ්පාදනය සිදු වන අංශ හා නිෂ්පාදන භාණ්ඩවල ස්වභාවය පිළිබඳව දැනුම හා අවබෝධය පරීක්ෂා කිරීම
- මානව අයිතිවාසිකම් හා ඒවායේ වැදගත්කම පිළිබඳව දැනුම, අවබෝධය හා ආකල්ප පරීක්ෂා කිරීම
- ශ්‍රී ලංකාවේ ක්‍රියාත්මක අධිකරණ පද්ධතීන් හා ඒවායේ ක්‍රියාකාරීත්වය පිළිබඳ විශ්ලේෂණාත්මක දැනුම හා අවබෝධය පරීක්ෂා කිරීම
- බලය බෙදා හැරීම හෝ විමධ්‍යගත කිරීමේ අවශ්‍යතාව වැදගත්කම හා වාසි අවාසි පිළිබඳ විමර්ශනාත්මක දැනුම පිළිබඳ පරීක්ෂා කිරීම.
- ආණ්ඩුවේ විවිධ ස්ථරයන්හි බලතල, යුතුකම් හා වගකීම් පිළිබඳ දැනුම, අවබෝධය හා ආකල්ප පරීක්ෂා කිරීම
- පාරිසරික ගැටලු හා තිරසාර සංවර්ධනය පිළිබඳව රාජ්‍යයේ හා පුරවැසියාගේ යුතුකම් හා ආකල්ප පිළිබඳව පරීක්ෂා කිරීම
- ජාත්‍යන්තර සබඳතා ඇති කර ගැනීමේ අවශ්‍යතාව, වැදගත්කම මෙන්ම වාසි අවාසි පිළිබඳ දැනුම හා අවබෝධය පරීක්ෂා කිරීම